

בעהש"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מור"זר"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קל"א

יו"ל: ט' שבט ה'תשפ"ד לפ"ק

מכון

טעם
זקנים

שיחות של
רבי לוי יצחק בנרד ז"ל

תוכן השיעור

ארויסטרייבן דעם 'רוח'

"לא יהיה 'בך' א-ל זר"

יעדע רגע אין א סכנה

דער סימן פון א צדיק אמת

אליהו זאל שטיין ביים טיר און נישט

קענען אריינגיין...

גודל מידת העניוּת של רבי נתן

האבן גאון פון זיין אייגענע לדיה...

"וְיִסְפוּ עֲנוּיִם בְּה' שְׂמֵחָה"

ווינציגער גאות

"וְהִיְתָה לָהּ הַמְּלוּכָה"

געפעלט אן אות פון זיין נאמען

"באיזה מדריגה נמוכה שהוא"

פארשעמט דעם בעל תפילה פאר 'כל

נדרי'

דעם אויבערשטנס אונטערשריפט

דער אויבערשטער איז מיר גענוג!



הערות והארות מתקבלות בחפץ

לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך

האימייל:

Rlyb148@Gmail.Com

כדי ליטול חלק בהוצאות העתקת

הטייפס ולהדפיסם, וכמו כן כדי

לקבל את הקונטרסים דרך הדואר

(בכל שבועיים) במחיר חודשי של \$30

יש להתקשר:

(+1) 845-323-9216

ניתן להאזין לכל השיחות שי"ל על

ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#2.1.2.1.1 ואח"כ #131

פרשת ויקהל (ח"א)

שנת תשל"ז

(מייפ מס' 147#)

ארויסטרייבן דעם 'רוח'

[שיחה על-פי ליקוטי מוהר"ן מאמר י', חסרה ההתחלה]

"וְהַעֲצָה הַיְעוּצָה לְבַטֵּל הַגְּאוּה, שְׁהִיא הַעֲבֹדָה זָרָה, כְּמוֹ שְׁפָתוֹב (מְשָׁלִי טו): 'תוּעֵבַת ה' כָּל גְּבוּה לֵב' (כְּמוֹ שְׁדָרְשׁוּ רַבּוֹתֵינוּ, וְכַרוֹנִים לְכַרְכָּה סוּפָה ד:), הָעֶקֶר הוּא עַל יְדֵי הַתְּקַרְבוֹת לְצַדִּיקִים, כְּמוֹכָא בְּתַקּוּנִים (תַּקּוּן כֵּא, מַח:): 'בְּתַרְוֵעָה דְאִיהוּ רוּחָא, אֲתַעְבִּיר אֵל אַחֲרִי; וְצַדִּיק הוּא בְּחִינַת רוּחָא, כְּמוֹ שְׁפָתוֹב (כְּמִדְבַר בּו): 'אִישׁ אֲשֶׁר רוּחַ בּו', וְעַל יְדוֹ נִכְנַע רוּחַ גְּבוּהָ, אֵל אַחֲרֵי, וְנַעֲשֶׂה מֵאַחֲרֵי, אַחֲרֵי, כִּי הוּא קוֹצָא דְאֹת ד' (תַּקּוּן כֵּא, נה:), שְׁמַמְנוּ אַרְבַּע רוּחוֹת, כְּמוֹ שְׁפָתוֹב (יְחֻקָּא לז): 'כֹּה אָמַר ה' מֵאַרְבַּע רוּחוֹת בְּאֵי הָרוּחַ'. וְזֶה לְשׁוֹן תַּרְוֵעָה, לְשׁוֹן (תַּחֲלִים ב): 'תַּרְעִים בְּשִׁבְטֵי בְּרָזֵל' (תַּקּוּן י"ח וְתַקּוּן כ"א), כִּי הוּא מְשַׁבֵּר רוּחַ גְּבוּהָ, אֵל אַחֲרֵי, בְּפִירוֹת."

"העצה היעוצה" - די עצה פון אלע עצות צו מבטל זיין די גאוה, איז דורך התקרבות לצדיקים - אט דאס איז די עצה; מען האט געטראכט און געקלערט - (און מען איז צוגעקומען) אז אט דאס איז די עצה!

"תועבת ה' כל גבה לב". דאס ענין פון 'גבה לב' - פון גאוה אין הארץ, דאס איז א געוואלדיגע זאך. גאוה איז דאך נאר אין הארץ; מילא א זאך וואס איז א פעולה - איך דארף טוהן זאכן מיט די הענט, איז מיר גרינגער, ווייל - וועל איך נישט טוהן מיט די הענט. אדער אויב איך דארף גיין - וועל איך נישט גיין. אבער א זאך וואס איז נאר מחשבות שבלב - גאוה איז דאך אפילו ווען קיינער איז נישטא - ער זיצט ביי זיך אין

שטוב און ער מאלט זיך אויס - 'דער' האלט פון אים, 'יענער' האלט פון אים - ער האט אזעלכע מחשבות פון גבהות, מוז מען דאך דערצו האבן עפעס א געוואלדיגן כח דאס צו מבטל זיין, דעריבער איז די עצה נאר דורך התקרבות לצדיקים!

עס שטייט דאך אזעלכע לשונות אויף גאווה - געוואלדיגע לשונות שטייט: "כל המתגאה כאילו עובד עבודה זרה"^א, "אין אני והוא יכולין לדור יחד"^ב, "תועבת ה'" - אזעלכע געוואלדיגע לשונות, און עס איז דאך א 'לאו'^ג - איז דאך גאווה אזוי געוואלדיג!

עס ווערט געבראכט אין תיקונים: "בתרועה דאיהו רוחא, איתעביר אל אחר". 'בתרועה' - דאס איז דאך אז מען גיט א בלאז, דאס איז דאך א רוח, דורך דעם גייט אוועק דער 'אל-אחר'. 'אל-אחר' איז 'עבודה זרה'. אז עס גייט נאר אריין עפעס א רוח אין דעם לב, א מין גבהות אין לב - יעדער איינער אין זיין ערך, מוז ער האבן עפעס אן אנדער רוח בלב וואס זאל ארויסטרייבן דעם רוח בלב - אט דאס איז נאר דורך התקרבות לצדיקים, ווייל דער צדיק איז אן "איש אשר רוח בו", וואס דורך אים גייט אריין עפעס א 'רוח בלב'.

דער צדיק איז אן 'איש אשר רוח בו', א 'רוח שבלב', וואס ער גיט עפעס א גיי אריין אין הארץ און דארט טרייבט ער ארויס די גאווה וואס איז דא אין הארץ. מען מוז האבן דעם רוח הצדיק וואס ער טרייבט ארויס די גאווה פון הארץ - אן אנדערע עצה איז נישטא!

^א גמ' סוטה ד:

^ב שם ה.

^ג עיין גמ' סוטה דף ה' ע"א: אַזְהָרָה לְגִסְי הָרוּחַ מִיָּנִי? אָמַר רַבָּא, אָמַר זְעִירִי, מִהָכָא (ירמיה יג): "שְׁמַעוּ וְהִאֲזִינוּ אֶל תְּגִבָּהּ". רַב נְחֻמֵּן בַּר יִצְחָק אָמַר מִהָכָא (דברים ח): "וְרָם לְבַבְךָ וְשִׁכַּחַת", וְכַתִּיב (שם): "הִשְׁמַר לָךְ פֶּן תִּשְׁכַּח" גו', וְכַדְרַבֵּי אַבִּין אָמַר רַבִּי אֲלֵעָאִי, דְּאָמַר רַבִּי אַבִּין אָמַר רַבִּי אֲלֵעָאִי, כָּל מְקוֹם שְׁנָאֲמַר, "הִשְׁמַר", "פֶּן" וְ"אֵל" אֵינּוּ אֶלָּא לֹא תַעֲשֶׂה.

דאס התקרבות צום צדיק איז אויך נאר א 'רוח שבלב' - א רוח שבלב וואס ליגט ביי אים אין הארץ - אט דאס איז דאך דער עיקר התקרבות! ממילא קומט אויס, וואס מער מען טראכט פונעם צדיק, וואס מער מען ליגט אין דעם צדיק'ס עצות, אין זיינע ספרים, איז דא ביי אים מער דער רוח הצדיק.

דער רוח שבלב איז אזוי; איצטער איז דא דער רוח שבלב, און אט גייט ער אוועק פון מיר; צו האבן ביי זיך תמיד דעם 'רוח' כסדר, דארף מען זיין שמענדיג מקושר צום צדיק. אין דער רגע וואס מען האט שייכות מיט דעם צדיק, איז דא דער רוח שבלב וואס דורכדעם טרייבט מען טאקע אוועק די גאווה.

קיינ אנדערע עצה איז נישטא - אט דאס איז די עצה!

"ועל ידו נכנע רוח גבוה, אל אחר" - [מען רופט עס אן מיט אלע לשונות: 'רוח גבוה', 'אל אחר'], "און עם ווערט פון 'אחר', 'אחד'. פון דאנעט איז א געוואלדיגע התעוררות אז גאווה איז עבודה זרה, גאווה איז 'אל אחר', "לא יהיה בכך אל זר".

"לא יהיה בכך א-ל זר"

עס שטייט אין זוהר^ד, אויף צוויי זאכן גייט ארויף דער 'לא יהיה בכך אל זר' - אויף כעס און אויף גאווה. דער פסוק זאגט: "אין דיר זאל נישט זיין קיין 'אל זר'; ווער איז דער 'אל זר' אין דיר? זאגט דער זוהר הקדוש, דאס איז דער כעס און גאווה וואס ליגט אין דיר.

דער רבי זאגט דא, די 'עצה היעוצה' איז נאר דורך התקרבות צום צדיק. אז מען זאל אריינגעמען דעם רוח הצדיק, גייט אוועק דער 'אל אחר', עס ווערט נכנע דער 'רוח גבוה', עס ווערט פון 'אחר', 'אחד'.

^ד עיין ליקוטי מוהר"ן סי' קע"ו: צריף האדם למהר מאד לגרש מקרבו הרוח שטות, מה שלבו מלא מרוח שטות הדבוק בו, וזה על ידי שנתקשר להצדיק האמת, והתקשרות הינו אהבת נפש מה שאוהב להצדיק מאד, ועל ידי זה נכלל לבו בלב הצדיק.

^ה עיין זוהר פקודי רמ"ג ע"א; גמ' שבת קה:

אט דאס איז די סכנה פון גאווה; ווייל "אחר" איז א' ח' ר', און "אחד" איז א' ח' ד'. דער א' מיט דעם ח' (- פון אחר/אחד) זענען דאך גלייך, איז נאר דא דער קליינער חילוק פון דעם ד' ביי דעם ר' - דער רי"ש איז קאלעכונג און דער דל"ת איז מיט א קוץ; דער צדיק ער איז דער קוץ.

איך האב אמאל געהערט אז עס ווערט געבראכט, קו"ץ באטרעפט קצ"ו (196); און אחר איז מיט א ר', דאס איז צוויי הונדערט. וויפיל איז דער חילוק? נאר דער ד' (-) $200 - 196 = 4$. אחר איז מיט א ר', און קוץ איז קצ"ו; דער קוץ פון דעם אות ד' לאזט נישט עס זאל ווערן א ר'; מיט א ר' איז דאס שוין אחר.

דער צדיק ער איז דער קוץ דאות ד' וואס לאזט נישט עס זאל ווערן א ר' - עס זאל נאר זיין קצ"ו; ער איז דער קוץ דאות ד' וואס פון אים נעמען זיך די ד' רוחות, "מארבע רוחות בואי הרוח".

דער חילוק פון "אחד" ביי "אחר" איז נאר דער קוץ. א קוץ איז דאך א קלייניקייט. אט דאס איז די סכנה, ווייל אט איז דאס 'אחד', און אט איז דאס 'אחר'; אויב דער מענטש האט אין געדאנק דעם אויבערשטן, ער טראכט פונעם אויבערשטן, ער איז מקושר, איז "אחד", אויב ער לאזט אפ דאס דאזיגע, איז שוין "אחר", איז ער ממש אין א סכנה.

¹ עיין בני יששכר - מאמרי חודש אדר, מאמר ב', דרוש ח': בהבינך זה הוא הנרמז בפסוק וקוץ ודרדר תצמיח לך, דהנה תיבת אחד בתורה בפסוק היחוד (דברים ו ד) הוא ד' רבתי, וכן בפסוק כי לא תשתחוה לאל אחר (שמות לד יד) הרי"ש רבתי, כעין אותיות גדולות שכותבין לתינוק שאין לו דיעה שלימה בכדי שיהיה יכול להבחין החילוק שבין ד' לר', כמו כן נכתבו בתורה אלו האותיות רברבין, להורות שמאד צריך האדם לשקול בדעתו ולהסתכל בכל מעשיו אם מעשיו הם לדרכי היחוד או בהיפך ח"ו, וזהו שנאמר לאדם הראשון כאשר נתפתה לעץ הדעת טוב ורע, וקוץ ודרדר"ר תצמיח לך, היינו החילוק שבין ד' לר' הן בתמונה הן במספר היא קו"ץ, בתמונה, הנה נוסף תמונת הד' על הר' הקוץ שלאחריו, ובמספר, הנה נוסף מספר ר' על הד' מנין קו"ץ, הנה אמר לו הש"י, כיון שנטית אחר עץ הדעת טוב ורע כבר נתערבב הדעת ויוכל לטעות ח"ו בין אחד וכו' היינו בין ד' לר', וזהו וקוץ ודרדר וכו', כבר תוכל לטעות ח"ו בין ד' לר' ובין ר' לד', אשר ישנתנו זה מזה בקו"ץ בתמונה ובמספר.

יעדע רגע אין א סכנה

דער הגל ברענגט: דער בעל שם הקדוש האט אים געהאלטן אויף דער שוים פרייטאג צו נאכטס, און דער בעל שם הקדוש האט אזוי גערעדט צו די חברי'א: "עס איז דא איינער וואס ער הערט תורה 'לא מפי מלאך ולא מפי שרף', נאר 'מפי קודשא בריך הוא בעצמו', און ער איז יעדע רגע אין א סכנה ער זאל נישט אריינפאלן אין 'נוקבא דתהומא רבא'!" - ער איז יעדע רגע אין א סכנה! דאס איז (תלוי) אין דעם קוץ, אין דעם ביסעלע!

די סכנה פון די צדיקים איז דאך א געוואלדיגע זאך; עס איז א געוואלד ביי וואספארא השגות ער האלט - ער האלט דאך ביי 'עץ החיים', עס איז עפעס א געוואלד ביי וואס זיי האלטן, און אז דער בעל דבר זעהט אז ער האט נישט קיין שום זאך צו זיי, זיי זענען ווייט פון אלע תאוות, פון אלע תענוגים, קיין שום זאך קען נישט צו זיי צו טרעטן - איין זאך וויל ער אין זיי אריינברענגען - אז זיי זענען גרויס! - און זיי זענען טאקע גרויס - געוואלדיג גרויס, אפילו די מלאכים און שרפים ציטערן פאר זיי! נאר דעם וועג האט ער - אריינצוברענגען אין זיי עפעס א מין גבהות, דערמיט באגראבט ער זיי אינגאנצן!

ביי אזעלכע מענטשן, אנשים כערכינו, האט ער אנדערע גענג - תאוות, כעס, מיט נאך זאכענישן; אבער ביי זיי האט ער נישט קיין אנדערע זאך - נאר דאס, ווייל דאס איז אזא מין קלייניקייט וואס נאר איין ריר פון א רוח גבוה - -

מה-דאך ביי זיי, כל שכן ביי אונז...

¹ עיין "דגל מחנה אפרים" - ליקוטים, בסופו: "עוד פעם אחת שמעתי ממנו בליל שבת שאמר אלי בתוך אשר ביאר פסוק (דברים ל', י"ב) 'מי יעלה לנו השמימה' וחיבק ונישק אותי ואמר שהם ראשי תיבות מיל"ה וסופי תיבות הוי"ה, ואמר בזה הלשון: דא שווער איך אייך שיש איש בעולם ששומע תורה מפי קודשא בריך הוא ושכינתיה לא מפי מלאך ולא מפי וכו' ואינו מאמין עצמו שלא ידחה מאת הקב"ה ח"ו כי בקל יכול לדחות לנוקבא דתהומא רבה! וסמך על פסוק (שם) לא בשמים הוא ולא מעבר לים ה' יקרב אותנו בימין צדקו".

דער סימן פון א צדיק אמת

ר' יצחק - דער טירעהאוויצער מגיד'ס איידעם, איז געווען א יתום, איז ער מגודל געווארן ביי דעם רבי'ן ר' זושא אין שטוב. ר' זושא איז שוין געווען א זקן פון עטליכע אין אכציג יאר - ער איז געווען עלטער פון דעם רבי'ן ר' אלימלך - ער האט געלעבט דרייצן יאר נאך דעם רבי'ן ר' אלימלך. דער רבי ר' אלימלך איז נפטר געווארן תקמ"ג, און דער רבי ר' זושא איז נפטר געווארן תק"ס. געווענטליך (- פארשטייט זיך) אז דער רבי ר' זושא האט געלעבט, איז ר' יצחק געווען מקורב צום רבי'ן ר' זושא, ער האט אים מגדל געווען.

איידער דער רבי ר' זושא איז נפטר געווארן, האט ר' יצחק אים געפרעגט: "צו וועמען זאל איך זיך מקרב זיין?", האט ער אים געזאגט צוויי זאכן; איינמאל האט ער אים געזאגט: "אז דו וועסט אריינקומען צו א צדיק און ער וועט דיר גלייך הייסן האבן 'יודוי דברים' - זאלסטו דארטן בלייבן!". און נאך האט ער אים געזאגט: "אז דו וועסט פרעגן אן עצה אויף גאווה און מען וועט דיר זאגן אז קיין אנדערע עצה איז נישטא נאר גאט בעטן - דארטן זאלסטו בלייבן!".

אין דעם ענין פון גאווה איז טאקע דא נאר איין עצה - בעטן דעם אויבערשטן!

אויף גאווה דארף מען נאר אסאך בעטן דעם אויבערשטן! אין אלע עבודות וואס א מענטש טוהט, אז עס כאפט זיך נאר אריין עפעס א 'רוח גבוה', איז דאס שוין 'אל אחר'! דאס איז דאך אזא מין קליפה וואס קען זיך אריינכאפן אין אלע עבודות; אז ער שטייט אויף ביינאכט, ער לערנט, ער האט התבודדות, דעמאלט איז ער דאך ווייט פון די תאוות, ער טוהט דאך עפעס אין אידישקייט, אבער דער 'רוח גבוה' אליין, דאס קען אים - - אדרבה, דעמאלט איז דער זמן וואס דער יצר הרע לאקערט אויף אים, ווייל אז ער זעהט אז ער קען מיט אים גארנישט מאכן, זאל ער על כל פנים אריינפאלן אין עפעס א געדאנק פון גאווה.

אליהו זאל שטיין ביים טיר און נישט קענען אריינגיין...

(ר' נחמן בורשטיין: דאכט זיך מיר, עס ווערט געבראכט אז פאר דעם בעל שם הקדוש'ס הסתלקות האט מען געהערט ווי ער זאגט די ווערטער: "אל תבואני רגל גאוה!") יא יא".

מען זאגט אז דער בעל שם הקדוש האט אזוי געזאגט: "וויפיל דארף א מענטש הארעווען אז ער זאל זוכה זיין צו זעהן אליהו'ן אין חלום - 'אשרי מי שראה פניו בחלום'; און וויפיל דארף א מענטש הארעווען צו זעהן אליהו'ן בהקיץ - אז ער זאל האבן 'גילוי אליהו' איינמאל אין זיין לעבן צו עטליכע מאל אין לעבן; און וויפיל דארף א מענטש הארעווען אז אליהו זאל שטיין ביים טיר און ער זאל נישט קענען אריינגיין צו אים - און מיט איין מחשבה פון גאות ווערט ער דאס אלעס אָן!"...

דעם בעל שם הקדוש'ס רבי איז דאך געווען 'אחיה השילוני', און ער איז אויך געווען אליהו'ס רבי^ה. ער איז אלע טאג געקומען צום בעל שם און געלערנט מיט אים. און אז ער איז געקומען צו אים האט אליהו נישט געקענט אריינגיין - אז דער רבי זיינער איז דארטן דא קען ער דאך נישט אריינגיין צו אים.

"וויפיל דארף א מענטש אויסהארעווען אז ער זאל קומען צו אזעלכע מדרגות אז אליהו זאל שטיין אינדרויסן און נישט קענען אריינגיין צו אים אין שטוב אריין! - און מיט איין מחשבה פון גיאות ווערט ער דאס אלעס אָן!".

^ה עיין "נוצר חסד" (קאמארנא) על אבות פ"ד משנה ד', וז"ל: ומרן אלקי קודש הקדשים אור שבעת הימים רבינו הקדוש [וכו'] יצאה נשמתו בטהרה, ואמר: אלקי, רבון כל העולמים (תהלים לו) "אל תבואני רגל גאוה", ובכך יצאה נשמתו של מרן הקדוש אלוהי רבינו יצחק לוריא. ואמר בלשון שפניא, "שמרני מידי גאוה", כי אי אפשר להתחיל בשום עבודה אמיתית בעוד ששקע נפשו בגאוה וזדון לב, ולא יצא הטמא והכת הארורה מן הדת אלא על ידי גאוה וכעס. וקודם הסתלקות מרן הריב"ש זצ"ל אמר לתלמידיו שיכינו לעצמם רבי להאיר להם, כי הוא ילך לבית עולמו בשנה זאת, וזה היה בהושענא רבה אחר החתימה, ושאלוהו על איזה צדיק אם ידבקו נפשם אצלו, והם היו תלמידים בחורים צדיקים ועדיין לא שמשו כל צרכם, ואמר להם שישעו אצלו וינסו אותו וישאלו לו שיתן להם עצה להסיר הגאוה, אם יתן להם עצה אין בו ממש, ואם יאמר - ה' יעזור, אזי יקרבו נפשם אצלו כי צדיק גמור הוא וכו' עכ"ל.

^ט עיין גמ' בבא בתרא דף קכ"א ע"א, וברש"י שם ד"ה "קפלו את כל העולם".

ביים רבי'ן איז דאך אזוי, דער רבי זאגט דאך: "איין שום יאוש בעולם כלל!". ווייל יעדע עצה וואס דער רבי גיט, איז זייער שווער דאס מקיים צו זיין, נאר מען הויבט אָן אביסעלע צו מקיים זיין, און נאכדעם - "איין שום יאוש" - האלט זיך ווייטער, נאכאמאל און נאכאמאל. (לענייננו) מיר רעדן פון דעם ענין פון 'גבהות' - עם קריכט, אבער 'איין שום יאוש בעולם כלל', מען זאל נאכאמאל און נאכאמאל אריינעמען דעם 'רוח הצדיק', קיין אנדערע עצה איז נישטא - נאר התקרבות צום צדיק! מען איז דאך אין א געוואלדיגע סכנה - אחר-אחד - עם איז דען א קלייניקייט?! אט איז 'אחד' - אט איז 'אחר'; נעם איך נאר אריין דעם אויבערשטן אין געדאנק - איז שוין 'אחד'.

דאס זאגט טאקע דער פסוק: "אֲתִי עָזְבוּ מְקוֹרַי מִיָּמֵי חַיִּים". דער אויבערשטער זאגט, 'פארוואס לאזטו מיר אפ?!' - טראכט פון מיר! מיר לאזטו אפ און דו נעמסט זיך "בְּאֶרֶת נְשָׁפָרִים אֲשֶׁר לֹא יָבִלּוּ הַמַּיִם" - צעבראכענע גריבער וואס וואסער קען זיך דארטן נישט האלטן?! דארף מען אסאך בעטן דעם אויבערשטן, און לערנען די ספרים, אט דאס איז דער רוח הצדיק! אזוי ווי דער רבי זאגט דא - 'התקרבות לצדיקים'; זיי וועלן דיר זאגן - 'בעט אסאך דעם אויבערשטן!'.

גודל מידת העניות של רבי נתן

"כל הגדול מחבירו, יצרו גדול הימנו"^א. פראסט פשט איז, וואס איינער איז גרעסער - איז דער יצר הרע גרעסער. אבער דער רבי טייטשט^ב: 'כל הגדול מחבירו, דאס מיינט מען - 'גיאות'; וואס ער האט מער גיאות, איז 'יצרו גדול' - דעמאלט איז דער יצר הרע פון פגם הברית ביי אים מערער. ווייל דער עיקר יצר הרע איז דאך אויף פגם הברית. קומט אויס, וואס ער האט מער גיאות, איז דער יצר הרע פון פגם הברית ביי אים מערער.

^א ליקוטי מוהר"ן תניינא סי' ע"ח.

^ב ירמיה' ב, יג.

^ג סוכה נב.

^ד ליקוטי מוהר"ן סי' ק"ל: כל הגדול מחבירו, שיש לו גדלות. יצרו גדול ממנו, שמתגבר עליו היצר הרע בתאות נאוף, פי זה עקר היצר הרע, כמובא בזהר (ויקרא דף טו:): 'עקרא דיצרא בישא לגלאה עריין'.

"גְבוּהַ עֵינַיִם וְרַחֲב לִבְךָ אֶתֹּו לֹא אֹכֵל"^ד - איך קען דאס נישט פארליידן; "אין אני והוא יכולין לדור יחד"^{טו} - אזעלכע געוואלדיגע לשונות! און דאס איז דאך א זאך וואס קריכט כסדר.

אט דאס זאגט דער רבי דא: "והעצה היעוצה" איז נאר דורך 'התקרבות לצדיקים', ווייל זיי טרייבן ארויס דעם רוח - עס קומט אריין דער רוח הצדיק און טרייבט ארויס דעם 'רוח גבוה'. "תרועה" איז א לשון - 'צוברעכן'; ער איז משבר דעם 'רוח גבוה', דעם 'אל אחר', די 'כפירות'. 'גאוה' רופט זיך אָן - 'רוח גבוה', 'אל אחר', 'כפירות'.

דער יצר הרע קען אמאל אפלאזן א מענטש א שטיק צייט פון די תאוות כדי דער מענטש זאל מיינען אז ער האט דאך שוין אלעס אפגעלאזט, נאכדעם גיט ער אים א פאק אריין אין אַן ענין פון גאוה, און דורך די גאוה קען ער אים אזוי נעמען אז ער זאל זיך אומקערן צו אלע תאוות צוריק...

דאס איז א געוואלדיגער יסוד אין אידישקייט!

דעם רבי'נס זאך איז טאקע - נאר בעטן דעם אויבערשטן! נאר בעטן דעם אויבערשטן!

מען דארף דאך מרבה זיין בתורה ותפילה ומעשים טובים, עס איז דא אויף גאוה נאר איין עצה - נאר בעטן דעם אויבערשטן!

רבי נתן האט געזאגט טאקע: "די צדיקים וואס איך ווייס אז זיי זענען צדיקים, אויב זיי האבן אין זיך דעם לב נשבר וואס איך האב" - האט ער אנגעכאפט 'לב נשבר'.

^ד תהלים קא, ה.

^{טו} גמ' סוטה ה.

רבי נתן איז אזוי פיל נכלל געווארן אין דעם רבי'ן, דער רוח הצדיק איז געווען אזוי פיל גרויס ביי אים, אז עס האט אזוי אפגעטוהן דעם רוח גבוה פון אים - אז ער איז געווארן אזוי 'לב נשבר' ביי זיך^ט.

(ר' נחמן: ווי אזוי האט רבי נתן אויסגעפירט?) "איז ש"י עולמות פאר זיי קארנ?" א טייל זאגן אז ער האט געזאגט: ("ווייס איך נישט) וואו עס וועט זיך נעמען גן עדן פאר זיי!".

רבי נתן האט דאך געזעהן מיט די אויגן אז זיינע ספרים זענען מקרב מענטשן צום אויבערשטן, די תפילות איז מקרב מענטשן צום אויבערשטן, ער האט דאך געזעהן אז עס קאכט זיך א התעוררות פון תשובה - עפעס א קלייניקייט?! און ער איז געווען אזוי בלב נשבר - נאר ער האט אריינגענומען דעם רוח הצדיק אין זיך; "ראוני נערים ונחבאו!"^ט.

דער רבי האט דאך אים משבח געווען ביים אנהויב התקרבות ווען ער איז נאר געווארן מקורב, דער רבי האט דעמאלט געזאגט צו ר' יצחק דעם מגיד'ס: "דער יונגערמאן איז ביי זיך א שטיקל בלאטע!; היים אים קויפן א קאפיקע בייגעלעך -) וועט ער דיר קויפן!"^ט.

^ט עיין פרפראות לחכמה על תורה ז' תניינא אות ל"ד: כבר ידוע מעלת הענוה הקדושה שהיה להר"ר נתן ז"ל כידוע לכל יודעיו ומכיריו, וכאשר רבינו ז"ל בעצמו הפליג בשבחו בענין המדה זו של ענוה, וענוה גדולה מכולם.

^י עיין ליקוטי מוהר"ן סי' קל"ה: טבע הקטנות שיתבטל לגבי הגדלות. ועל כן פשםקרב להצדיק נתבטל הגדלות, כי על ידי אור הגדול של הצדיק נתבטל לגמרי. והוא בחינת (איוב כט): "ראוני נערים ונחבאו", הינו על ידי שראים פני הצדיק נחבאים הקטנים, כי הקטנות נתבטל לפני גדלות.

^י עיין חיי מוהר"ן אות של"ח: גם בעתים הללו ספר עם הרב רבי יצחק זכרוננו לברכה חתן הרב המגיד זכרוננו לברכה מטירהאנויצע והפליג בשבח מעלת הרב רבי נתן זכרוננו לברכה (ורבי יצחק הנ"ל לא ראה אותו ולא היה מכירו עדין), ואז אמר לו אם תסתכל עליו תראה בו שהוא שפל ברך כל כך עד אשר הוא כעפר וטיט ממש (ובלשון אשכנז, דוא זאלסט אים אן קוקן - איז ער אגלאט שטיקל בלאטע וכדו'). וכן היה שהלה רבי יצחק הנ"ל ופגע בו שהוא עובר בשוק בזריזות גדול כדרכו, ומלבש במלבושי כבוד כדרך בני העשירים, ואף על פי כן הפיר בו מיד כי זה הוא האיש אשר אמר עליו רבנו זכרוננו לברכה שהוא בעיני עצמו כעפר וטיט ממש כנ"ל. עיין גם בשיש"ק (חדש) ח"ב, אות נ"ה.

האבן גאווה פון זיין אייגענע לוייה...

דער עיקר שבח פון א מענטשן איז, וואס דער מענטש איז ביי זיך מער צובראכן - אט דאס איז דער עיקר שבח, דעמאלט האבן אלע עבודות א שלימות! אלץ וואס ער טוהט האט א שלימות, עס איז מיט אן אמת.

טאמער כאפט זיך אריין א גבהות, איז דאך ממש יעדע זאך אין א סכנה; אז ער לערנט, דארף ער לערנען (נאר לה!)

נאר וואס דען, מען זאל רעדן צום אויבערשטן, און ביים לערנען אליין זאל מען געבן נאכאמאל א קרעכץ צום אויבערשטן^ט - אט דאס איז התקרבות לצדיקים, אט דאס איז 'התקרבות צום צדיק'! ווייל ער זאגט אז אויף דער זאך איז נאר (שייך צו) 'בעטן דעם אויבערשטן און כסדר לויפן צום אויבערשטן!' גיב ארויס דיין געדאנק אז דו ווילסט דאס נישט; אז דער אויבערשטער האט דאס פיינט - דארף איך עס דאך אויך פיינט האבן! - נאר רעדן די אלע לשונות.

ער (- הבעל דבר) לאזט נישט אפ! דער רבי האט דאך געזאגט: "א מת קען האבן גאווה פון א שיינע לוייה!"... - ער לאזט נישט אפ די גבהות אפילו ביז דער לעצטער הגע - 'עד זיבולא בתרייתא' ווייסט נאך דער מת וואס עס טוהט זיך דא - קען ער האבן גאווה פון א שיינע לוייה?.

א מת - אפילו ער ליגט שוין דארטן וואו ער ליגט, קען ער דארטן פילן א שיינע לוייה - עס גייען נאך אסאך מענטשן... דערצו טאמער מאכט מען נאך הספרים מיט די שבחים מיט די מעשה'ס... עס איז אזא מין סכנה דאס!

^ט עיין צוואת הריב"ש אות כ"ט: וכשלומד צריך לנוח מעט בכל שעה כדי לדבק עצמו בו ית'. גם עיין שם אות נ"ד: כשלומד צריך ליישב עצמו לפני מי הוא לומד שלפעמים מתרחק עצמו בלימודו מהבורא ית' לכך צריך ליישב עצמו בכל עת ובכל שעה.

^כ עיין גמ' שבת דף קנ"ב ע"ב: אמר רבי אבהו, כל שאומרים בפני המת - יודע, עד שיסתם הגולל, וכו' עיין עוד שם.

דער רבי, אין די מעשה פון דעם בעל תפילה פון די כיתה וואס האט געוואלט כבוד - ברענגט ער טאקע דארטן^{כא} - אפילו א מת וויל אויך כבוד, (ווייל מען זאגט אים:) "וואס מען טוהט דיר, טוהט מען אלץ פון דיין כבוד וועגן!..."

אז א מענטש ווערט אלט, איז די טבעיות אזוי אז ער קען נישט אזוי פיל שלאפן, ער קען נישט אזוי פיל עסן, אבער די זאך פון גבהות לב דאס איז נאך דא, אדרבה, עס קען נאך ביי אים אריינגיין אין געדאנק - 'די תורה הייסט דאך מיר אפגעבן כבוד', די תורה זאגט דאך מען זאל מכבד זיין א זקן, "וְהִדְרִתָּ פָּנֵי זָקֵן"^{כב} - דאס ווערט נישט בטל 'עד זיבולא בתרייתא'.

אט דאס איז טאקע דער שלימות פון א מענטשן, וואס אז מען ווייסט דערפון דארף מען טאקע כסדר בעטן דעם אויבערשטן דערויף - ווען מען גייט נאר טוהן עפעס א זאך - אפילו אינמיטן לערנען!

דאס איז שייך אפילו ביי יונגע בחורים; אז א בחור האט א גוטן קאפ צו לערנען, א גוטע תפיסה, א גוטער זכרון, און ער איז נאך דער בעסטער פון די כיתה, איז ער אין א סכנה אינגאנצן מיט זיין גבהות - און אזוי ווייטער און ווייטער; עס הויבט זיך אָן פון אלס קליין קינד - און עס לאזט זיך אויס ביי אַן אלטן איד - עס לאזט זיך קיינמאל נישט אויס.

^{כא} וז"ל: א טייל האבין גיזאגט אז דער עיקר תכלית איז כבוד. ווארין מיר זעהן זיך אז כבוד איז דער עיקר ביי דער וועלט. ווארין אז מען גיט ניט אפ דעם מענטשן זיין כבוד, דהיינו, אז מען רעדט אים עפעס א ווארט אקעגין זיין כבוד, האט ער שפּיכות דמים, ווארין דער עיקר איז דער כבוד ביי גאר דער וועלט. און נאך דעם טויט היט מען אויך אפ אז מען זאל אפגיבן דעם מת זיין כבוד - אז מען זאל אים מקבר זיין מיט כבוד און דעסט גלייכין, (און מען זאגט אים, וואס מען טוט דיר טוט מען דיר אלץ פון דיין כבוד וועגין), האטשע נאך דעם טויט וויל מען שוין ניט קיין געלט, און דער מת גלוקסט שוין בּוּדאָי ניט קיין שום זאך. פון דעסט וועגין פארט, אויף דעם כבוד פון דעם מת איז מען מקפיד, און מען היט אים אפ זיין כבוד. נמצא איז זיך דער כבוד דער עיקר תכלית.

”וַיִּסְפוּ עֲנוּיִם בְּה' שְׂמֵחָה”

ברוך השם אז מען ווערט אנגערופן אויף זיין נאמען, הייסט דאך עם 'התקרבות (לצדיק)', איז טאקע דא דער כח אז מען זאל דאס קענען מבטל זיין! און טאמער איז מען דאס מבטל אויף אביסל, איז שפעטער זיך נאכאמאל (מתגבר הנסיון)! דער עיקר מלחמה וואס איז ביז דער לעצטער רגע, איז נאר פון די גבהות!

אט דאס איז דער שלימות פון יעדע זאך - אויב ער איז ביי זיך שפל און צובראכן. כאטש דער רבי הייסט דאך זיין פרייליך - פרייליך און גבהות דאס איז איינס דער היפך פון דעם אנדערן!²² א מענטש וואס האט אין זיך גבהות, דעם מענטש איז קיינמאל נישט גוט, ווארום דער וואס איז א 'רודף אחר כבוד', איז דער 'כבוד בורח ממנו'²³ - דער כבוד אנטלויפט דאך פון אים! ער וויל עם - און ער האט עם נישט! דער עיקר שמחה איז נאר אז מען פריידט זיך מיטן אויבערשטן²⁴, דעמאלט האט ער הסתפקות, ער וויל זיך נישט אויסווייזן פאר קיינעם, איך וויל נישט קיינעם געפעלן, נאר דעם אויבערשטן אליין, דעמאלט קען זיין א שמחה! קיין שום זאך וועט אים נישט

²² עיין ליקוטי הלכות הל' ברכת הודאה ה"ו, אות ל': וְכַל שְׂמֵחָתָם שֶׁל הַצְּדִיקִים הוּא עַל יְדֵי קִטְנוּת וְשִׁפְלוּת וְעֲנָה דִּיקָא, בְּבַחֲנֵת וַיִּסְפוּ עֲנוּיִם בְּה' שְׂמֵחָה וְאַבְיוֹנֵי אָדָם בְּקְדוּשׁ יִשְׂרָאֵל יְגִילוּ, כִּי הַעוֹבְדֵי פוֹכְבִּים וְהַרְשָׁעִים הַפְּרוֹכִים אַחַר הָעוֹלָם הַזֶּה כָּל שְׂמֵחָתָם הִיא רַק עַל יְדֵי גְאוֹה וְגִדְלוּת, דְּהִינוּ כְּשִׂמְשִׁיגִין אִיזָה עֲשִׁירוֹת אוֹ כְּבוֹד וְגִדְלוֹת הֵם מִתְנַשְּׂאִים בְּעֲצָמָן וּשְׂמֵחִים בָּזָה. וְעַל כֵּן בְּאֵמֶת אֵין שְׂמֵחָתָם שְׂמֵחָה כָּלָל, כִּי שְׂמֵחָתָם מְעַרְבֶּכֶת תְּמִיד בְּבַחֲנֵת לְשַׁחַק אֲמַרְתִּי מֵהוֹלֵל וּלְשִׂמְחָה מֵה זֹ עוֹשֶׂה, כִּי בְּאֵמֶת בְּעֶסְקֵי עוֹלָם הַזֶּה אֵין שׁוּם שְׂמֵחָה כָּלָל, וְעַל כֵּן נִקְרָא כָּל שְׂמֵחָתָם שְׁחֹק הַכֶּסֶל שֶׁהִיא עֲצָבוֹת וּמְרָה שְׁחוֹרָה כְּמוֹ שְׂאִיתָא בְּזָהָר וּמוֹכָא בְּהַתוֹרָה צְדִיק (בְּסִימָן כג), כִּי אַחֲרֵית שְׂמֵחָה תוֹגָה, כִּי מֵאַחַר שֶׁכָּל שְׂמֵחָתוֹ הוּא תְּאוֹת עוֹלָם הַזֶּה שְׂמֵחָתָהּ בְּעִשְׂרוֹ וְכִיּוֹצֵא, בְּוֹדָאֵי אֵין זֶה שְׂמֵחָה כָּלָל, עכ"ל, ועיין עוד שם.

²³ עיין גמ' עירובין דף יג:

²⁴ עיין ליקוטי הלכות הל' פריה ורביה ה"ג, אות כ"ג: וְזָהוּ בַּחֲנִינָתָהּ מֵהַפְּלֶגֶת הַשְּׂמֵחָה בּוֹ יִתְבַּרְךָ, כְּמוֹ שְׂכֵתוֹב, "שְׂמֵחָה בְּה' וְגִילוּ צְדִיקִים וְכו'". וְכֵתִיב, "שְׂמֵחָה צְדִיקִים בְּה' אֲנֹכִי אֲשַׂמַּח בְּה'". וְכִיּוֹצֵא בְּזָה הַרְבֵּה בְּסִפְרֵי תְהִלִּים וְכֵן בְּסִפְרֵי יִשְׁעִיָהּ וּבְשִׁפְרֵי הַסְּפָרִים, כְּמוֹ שְׂכֵתוֹב, "שׁוֹשׁ אֲשִׁישׁ בְּה' תְּגַל נִפְשִׁי בְּאַלְקִי" וְכו'. וְכִיּוֹצֵא בְּזָה הַרְבֵּה שֵׁם, וְכֵתִיב, "וְאֲנִי בְּה' אֶעֱלוֹזָה אֲגִילָה בְּאַלְקִי יִשְׁעִי וְכו'". וְלַעֲתִיד לְבוֹא שְׂמֵחָתָהּ אֶלְקוֹתָהּ וּמְלָכוֹתָהּ לְעֵין כָּל כְּתִיב, "ה' מֶלֶךְ תְּגַל הָאָרֶץ יִשְׂמָחוּ אֵיִם רַבִּים וְגו'", וְכֵתִיב, "יִשְׂמָחוּ הַשָּׁמַיִם וְתִגַּל הָאָרֶץ וְיִאֲמְרוּ בְּגוֹיִם ה' מֶלֶךְ נְהָרוֹת יִמְחָאוּ כִּי יַחַד הָרִים יִרְנְנוּ וְכו'". וְכֵן מְבַאֵר בְּפִסְקוּקֵי הַרְבֵּה מְאֹד מְאֹד, כִּי עַקֵּר הַשְּׂמֵחָה הָאֲמִתִּית הוּא מֵהַשְּׂמֵחָה לְיַדֵּעַ מֵהַבּוֹרָא הַכֹּל יִתְבַּרְךָ עַל יְדֵי הָאֲמוּנָה הַקְּדוּשָׁה שֶׁקְּבָלְנוּ מֵאַבוֹתֵינוּ עַל יְדֵי הַתּוֹרָה הַקְּדוּשָׁה וְכו'".

מונע זיין דער זאך וואס ער וויל, ער וויל דאך נישט פון יענעם קיין זאך, ער וויל דאך נאר זיין גאנץ מיטן אויבערשטן!

ווינציגער גאות

ר' נחמן נעמיראווער¹² פלעגט דאך בלייבן אויף יום כיפור (אין אומאן). און ר' אברהם (שטערנהארץ) איז אוועקגעפארן קיין טשעהרין. געווענטליך (- פארשטייט זיך) זיין דאווענען יום כיפור איז געווען גאר עפעס - - נאך העכער ווי ראש השנה. און יום כיפור - אזוי פלעגט מען נישט מאכן קיין באזונדערן מנין, נאר די ליינען האט ר' נחמן געליינט אין א צימער (- בית שני), און ער פלעגט האבן מפטיר - ער האט געהאט א יארצייט צו וואס - איך ווייס נישט.

איז געווען אמאל א יום כיפור, האבן מיר געהערט פון שול ווי ר' נחמן זאגט די ברכות - און ער איז הייזעריג. עס איז פאר מוסף - און ער איז הייזעריג... איך געדענק נאך יענעם יאר יום כיפור; ער איז געווען א מנגן, ער איז צוגעגאנגען, ער האט זיך נישט געריסן (הקול), ער האט געזאגט דעם "הנני העני ממעש" - הייזעריג, ביז ער איז געקומען צו די עבודה, דעמאלט איז ער ארויס מיטן קול און ער האט געדאוונט אזוי ווי מען דארף דאווענען.

האט רבי אברהם ר' נחמן'ס איבערגערעדט אויף דער נאכט צומארגנס: "איך האב געהערט ווי דער חזן זאגט (הברכות) - ער איז הייזעריג, האב איך זיך מיישב געווען - ווינציגער גיאות!". זאג איך אים: "רבי אברהם, וואס זאגט איר? ר' נחמן?!"¹³.

דער דיבור איז א דיבור!

¹² ב"ר דוד צבי ב"ר שכנא בן מוהרנ"ת.

¹³ עיין ההמשך בשיש"ק (חדש) ח"ב תרנ"א: כששמע ר' לוי יצחק את הדברים האלה יוצאים מפיו, אמר לו: "רבי אברהם, עד כדי כך?!" - (כי ידע בגדולתו ובמעלתו של רבי נחמן, שהיה גדול מאד, וכפי שהעריכו אף רבי אברהם מאד); השיב לו רבי אברהם בן רבי נחמן בעצב ובקול עמוק: "יא, יא, איר ווייסט דעם כוח פון דעם בעל דבר אין דעם עולם?!"...

רבי אברהם איז דאך שוין נישטא אכט און פופציג יאר, און דער דיבור איז נאך גערעדט געווארן פריער - דער דיבור איז שוין אלט זעכציג יאר, אבער דעם דיבור געדענקט זיך!

דער ר' נחמן איז געווען א הויכער סארט מענטש!

ר' אבא (ב"ר יחיאל לשינסקי^כ) איז געווען אמאל ביי אים אויף א שבת, האט ער געזאגט: "עס איז מיר געווען קשה, ווי קומט א מענטש א מזכיר אין א סקלאד (- סעקרעטאר אין א מאגאזין) פון ברעטער - און ער האט אזוי געשמאק געדאוונט; פון וואנעט קומט אז אזא מענטש זאל אזוי געשמאק דאווענען? אבער אז איך האב געזעהן דעם שבת - האב איך שוין געזעהן?"... ער האט מיר דערציילט דארטן אז ער האט געזעהן פון דעם שבת ווער ער איז...^כ

זיין דאווענען איז געווען אזא מין געשמאקייט, אזא מין נעימות! מען האט געזעהן פון זיין דאווענען אז ער איז א גרויסער ערליכער איד!

איך האב געהאלטן זייער פון ר' נחמן'ען, אבער וואס ווייסטו וואס ווי די גאווה קריכט.

האט ער א זאג געגעבן: "האב איך זיך מיישב געווען - וועט ער האבן ווינציגער גיאות!".

"וְהִיְתָה לָהּ הַמְּלוּכָה"

אויף דער זאך פון גאווה, רוח גבוהה, איז נאר דא איין עצה, 'התקרבות לצדיקים!' און וואס איז 'התקרבות'? בעט דעם אויבערשמן!

^כ ר' יחיאל היה חתנו של ר' נחמן טולטשינער.

^כ עיין שם בשיש"ק אות תרנ"ב, ששמע אך שרבי נחמן משורר בנעימות ובהתלהבות זמירות שבת קודש כ'שלום עליכם', 'אשת חיל', 'אזמר בשבחין', ולרוב התעוררותו זלגו עיניו דמעות רבות, וכו' עיין שם.

(ר' נחמן: "אל תבואני רגל גאווה", ווייזט אויס, 'רגל גאווה' אפילו עפעס א ברעקל - א רגל פון גאווה!)
דאס איז א געוואלד, דאס איז א געוואלד!

אפילו אז די תורה גיט איינעם ממשלה, א מלכות, און יענער איז א מורד במלכות, אבער אים זאגט מען: "וְהִיָּתָה לְה' הַמְּלוּכָה" - די מלוכה זאל זיין לה', נישט אזוי ווי אן 'עבד למלאות תאוותו' - אזוי זאגט דער רבי אין תורה נ"ל.

דאס איז צוויי בקיאות'ן; דער וואס קומט אריין צו דיר און ער איז א מורד במלכות - אים קומט מיתה. אבער דו זאלסט נעמען די מלוכה נאר לה', נישט 'כעבד למלאות תאוותו'. דאס וואס מען וועט יענעם דן זיין - דאס איז יענעמ'ס זאך. אבער דו - וואס איז דיין בקיאות? דיין בקיאות איז, מען האט דיר געגעבן א מלוכה - זאל עס זיין לה', נישט 'כעבד למלאות תאוותו'.

דער שולחן ערוך ברענגט אין יורה דעה אין הלכות כיבוד אב^ל, א טאמע זאל זיך נישט אויסניצן מיט קיין זין קיין זאכענישן. דער זוהן איז דאך מחוייב מיט כיבוד אב - דאס איז דער זון מחוייב, אבער כאטש דער זון מוז דאך פאלגן וואס דו וועסט אים זאגן, זאלסטו אים אבער נישט אויסניצן וועגן דיין תאוה וועגן, דאס איז א באזונדערע בקיאות פארן טאטן אויך.

אין יעדע מצוה וואס דער אויבערשטער גיט - די מצוה איז א מצוה, אבער דער שלימות פון דער זאך איז אז עס זאל נאר זיין לה'. וואס הייסט לה'? נאר 'בשביל כבודו

^ל וז"ש באותיות א' וב': כי יש בכל אֶחָד מִיִּשְׂרָאֵל בְּחִינַת מַלְכוּת, וְכָל אֶחָד לְפִי בְּחִינַתוֹ, בֵּן יֵשׁ לוֹ בְּחִינֹת מַלְכוּת. יֵשׁ שְׁהוּא שׁוֹרֵר בְּבֵיתוֹ, וְיֵשׁ שְׁהוּא מוֹשֵׁל בְּיֹתֵר, וְכֵן יֵשׁ שְׁהוּא מוֹשֵׁל עַל כָּל הָעוֹלָם, כָּל אֶחָד לְפִי בְּחִינַת הַמַּלְכוּת שֵׁישׁ לוֹ ... וְצָרִיךְ כָּל אֶחָד, לְבָלִי לְהַשְׁתַּמֵּשׁ עִם בְּחִינֹת הַמַּלְכוּת שֵׁישׁ לוֹ לְהִנָּתֵן וּלְצָרְכוֹ. שְׁלֵא תִהְיֶה בְּחִינֹת הַמַּלְכוּת אֲצִלוֹ כְּעַבְד לְמַלְאֵת תְּאוֹתוֹ, רַק שְׁתִּיבָה בְּחִינַת הַמַּלְכוּת בְּבְחִינַת בֵּן חוֹרִין. בְּבְחִינַת (קִהְלֵת י'): "אֲשֶׁרֶיךָ אֲרָץ שְׁמֶלְכָךְ בֵּן חוֹרִין", שְׁהַמַּלְכוּת יִהְיֶה אֲצִלְךָ בֵּן חוֹרִין, לְבָלִי לְהַשְׁתַּמֵּשׁ בּוֹ לְהִנָּתֵן ... כִּי אִם לְהִשָּׁם יִתְבָּרַךְ, בְּבְחִינֹת (עַבְדֵיָה א): "וְהִיָּתָה לְה' הַמְּלוּכָה". דְּהִינּוּ לְהַשְׁתַּמֵּשׁ עִם הַמַּלְכוּת לְעַבֹּדֵת הַשֵּׁם יִתְבָּרַךְ, דְּהִינּוּ לְהַזְהִיר וּלְהוֹכִיחַ אֶת כָּל הַנְּשָׁמוֹת שֶׁנִּכְנָעִים אֵלָיו, כָּל אֶחָד וְאֶחָד לְפִי בְּחִינֹת הַמַּלְכוּת שֵׁישׁ לוֹ.

לא יו"ד סי' ר"מ, סעיף י"ט, וז"ל: אסור לאדם להכביד עולו על בניו ולדקדק בכבודו עמהם שלא יביאם לידי מכשול אלא ימחול ויעלים עיניו מהם שהאב שמחל על כבודו כבודו מחול. המכה לבנו גדול מנדין אותו שהרי עובר על לפני עור לא תתן מכשול.

יתברך! אלץ איז דאך באשאפן געווארן נאר פאר זיין כבוד וועגן, דאס הייסט לה/, טאמער לאז איך אפ דעם געדאנק, איז שוין נישט לה'.

געפעלט אן אות פון זיין נאמען

אין היינטיגן זוהר שטייט^{זב}: ר' אבא און ר' חייא און ר' יוסי און ר' יצחק זענען געווען עפעס צוזאמען אין אן אָרט דארטן - אין זוהר ציהט זיך אוועק פון די חידושי תורה דארטן א געוואלד. נאכדעם זענען זיי געקומען צו רבי שמעון'ען, האט רבי שמעון זיי מפליא געווען, ר' שמעון האט שוין געוואוסט וואס דארטן טוהט זיך ביי זיי - דאס גרויסקייט זייערע! ער זאגט דארטן^{זג}: "איך זאל האבן א חלק מיט אייך 'דארטן'!" - אזוי זאגט רבי שמעון - אזוי גרויס האט ער געהאלטן פון די חידושי תורה וואס זיי האבן גערעדט דארטן - די פיר צדיקים, "זַפְּאָה חוֹלְקֵי דְעֵינֵי חָמוּ דָא!" - א געוואלד - עפעס געוואלדיגע לשונות!

צום סוף ברענגט ער דארטן - ער זאגט, רבי יוסי האט זיך עפעס פארטראכט אין 'מילי דעלמא' (- לפי ערכם), האט זיך אנגערופן רבי שמעון^{זד}: "יוסי, נחסר אות אחת משמך" - איין אות פעלט אין דיין נאמען. האט ער זיך באלד געגעבן א כאפ, ער האט זיך צוריק מדבק געווען דארטן אין השגות אלקות. זאגט ער: "רְבִי יוֹסִי, הַשְׁתָּא אֲנִתְּ שְׁלִים".

איך האב גערעדט מיט ר' אלחנן (ספעקטור), וואס איז דאס דער 'אות אחת משמך'? ווארום רבי שמעון, אפילו זיינע תלמידים האט ער אנגערופן, ר' חייא, ר' אבא, ר' יוסי - קיינמאל האט ער נישט געזאגט 'יוסי', און דא האט ער געזאגט 'יוסי', ווייל דער רי"ש - דאס פעלט פון דיר; אז דו האסט אפגעלאזט דעם געדאנק פון השגות אלקות, פעלט דיר דער רי"ש - יוסי; אז ער האט זיך געגעבן א כאפ צוריק, איז שוין ר' יוסי.

^{זב} ויקהל דף קצח.

^{זג} שם דף רטו.

^{זד} שם דף ריז:

מיר האבן עפעס א געפיל אין די תנאים?! - שרפים ואופנים האבן פאר זיי געציטערט! מיר האבן עפעס א געפיל וואס הייסט ביי זיי אפלאזן דעם געדאנק? ווי קען זיין אז אזא מענטש וואס איז מטייל דארטן אין די היכלות זאל אפלאזן? אבער לפי ערכם איז דארטן דא אַן ערך וואס דאס הייסט 'אפגעלאזט דעם געדאנק' - לפי ערכם. האט שוין רבי שמעון געזאגט: 'עס פעלט שוין אַן אות פון דיין נאמען!'.
 דא פריער האלט ער אים אזוי גרויס - ר' יוסי - א געוואלד, ער ווינטשט זיך ער זאל האבן א חלק אין זיין גן עדן - אזעלכע געוואלדיגע לשונות מיט וואס רבי שמעון רימט זיך מיט זיי, און דא אז ער לאזט נאר אפ איין רגע - פעלט שוין אַן אות!

עס איז א געוואלדיגע זאך, א זאך פון א רגע, און דאס איז אינגאנצן; אינגאנצן דער מענטש איז נאר אז דער אויבערשטער העלפט אים אז ער האט א התקשרות צום אויבערשטן און ער לאזט נישט אפ דעם געדאנק, דאס איז אינגאנצן דער מענטש.

”באיזה מדריגה נמוכה שהוא”

מען זעהט דאך, ביי תורה שטייט^ל: ”תֹּרַת אֱמֶת”. און ביי תפילה שטייט^ל: ”לְכָל אֲשֶׁר יִקְרָאָהוּ בְּאֱמֶת”. זעהט מען דאך אלץ ארויס אז וואו מען גיט זיך א ריר - דאס חשיבות איז נאר 'אמת'.

ר' משה ברסלבער האט אמאל געפרעגט, עס שטייט דאך: ”קְרוֹב ה' לְכָל קְרָאִיו, לְכָל אֲשֶׁר יִקְרָאָהוּ בְּאֱמֶת”. איז 'קרוב ה' לכל קוראיו' איז דאך דער פשט - אלעמען, און 'לכל אשר יקראוהו באמת' - איז דאך שוין א פרט? נאר, דער אויבערשטער איז נאנט 'לכל קוראיו' - ווער ער איז, אבער איך וויל איין זאך פון דיר - עס זאל זיין מיט אַן אמת.

^ל מלאכי ב, ו.

^ל תהלים קמה, יח.

'לכל קוראיו' - איינער האט מער התעוררות און איינער ווינציגער התעוררות - איז דער אויבערשטער נאנט צו אים. נאר וואס דען, דו רעדסט מיט מיר - רעד מיט אן אמת, 'לכל אשר יקראוהו באמת' - דאס וויל איך!

דער רבי זאגט אין תורה קי"ב^ל - "באיזה מדריגה נמוכה שהוא", "באיזה מדריגה נמוכה שהוא" - וויבאלד עס איז נאר מיט אן אמת! רעד צו מיר מיט אמת, צו דו וועסט האבן התעוררות - צו דו וועסט נישט האבן התעוררות.

דאס אייגענע איז 'תורת אמת' אויך; די תורה איז דאך אמת, אז דער געדאנק איז צום אויבערשטן, דאס איז דאך דער גרעסטער אמת, אבער אז עס כאפט זיך אריין אן אנדער געדאנק, איז שוין נישט קיין אמת.

פארשעמט דעם בעל תפילה פאר 'כל נררי'

איך האב געזעהן אין "שבחי הבעל שם טוב"^ל, ר' דוד פורקעס - ער איז געווען דער בעל תפילה פון ימים נוראים - דער חזן - ביים בעל שם הקדוש אין מעזיבוזש. ער

^ל וז"ל ש: "והעקר, שבתפלתו ותחנתו ובקשתו, אף על פי שאי אפשר לו לדבר שום דבור בתפלה ותחנונים, מגדל החשך והבלבול המסבב אותו מאד מאד מכל צד, אף על פי כן, על כל פנים יראה לדבר הדבור באמת, באיזה מדריגה נמוכה שהוא. כגון למשל, שיאמר: "ה' הושיעה", באמת. אף על פי שאינו יכול לדבר בהתלהבות והתעוררות כראוי, אף על פי כן יאמר הדבור באמת, כפי מה שהוא. ועל ידי הדבור האמת, יזכה לראות הפתחים שבתוך החשך, ועל ידי זה יזכה לצאת מחשך לאור, ולהתפלל כראוי, וכנ"ל. (ועין לעיל כל זה בהתורה תהמת יכסימו בסימן ט").

^ל זה לשונו שם: סיפרו לי איך שפ"א ביום הכיפורים בהשכמה לא בא הבעש"ט לבית המדרש כפי המנהג ביה"כ להתפלל בהשכמה. והיה שוהה עד בוש על היום והמתינו עליו מלהתפלל ואח"כ בא וישב על מקומו והיה ראשו על הסטענדר מקים ראשו ומניח ראשו מקים ומוניח כמה פעמים. ואח"כ רמז שילכו להתפלל לפני התיבה ובא ר' דוד הנ"ל להתפלל כי הוא היה מתפלל בימים נוראים וכשבא סמוך לתיבה התחיל הבעש"ט לבזותו בפני כל עם ועדה ואמר בזה הלשון. זקן אשמאי היכן אתה הולך וביזה גינה אותו ערך חצי שעה והיה רוצה לחזור ולילך מן העמוד כי היטב חרה עד מאוד כי אמר שמא ח"ו ראה בי דבר מגונה. וגער עליו ואמר. עמוד והתחיל להתפלל ובכה ולא היה יודע מה שהוא מדבר רק שצעק ובכה כי שבר לבו מאוד. ואח"כ במוצאי יה"כ הלך ר' דוד מ"מ ז"ל אל הבעש"ט ואמר לו רבינו מה ראית בי דבר מגונה ח"ו ענה ואמר ח"ו לא ראיתי כך כלום רק באשמורת ראיתי להס"מ על הדרך מקום שהתפילות הולכים לקבל כל התפילות ח"ו. ואמרת בלבי למה אלך להתפלל ולמסור לו התפילות ח"ו וע"כ שהיתי מלהתפלל. ות"ל פניתי דרך אחד שילכו התפלות בזו הדרך ולא יוכל

ליגט אין בארדיטשוב לעבן דעם בארדיטשובער רב. איז געווען דארט - דא איז דער עמוד, און דא איז געווען דעם בעל שם הקדוש'ס שטאט (- זיין) אויסגעשניטן. היינט ווייס איך נישט, אבער בשעת איך בין געווען אין מעזיבוזש, האב איך עס נאך געזעהן. מען האט נישט געקענט דארטן צוגיין, א שטיק האלץ איז געווען, אז מען זאל נישט קענען דארט צוגיין.

בשעת דער בעל תפילה האט געדאוונט, איז ער געשטאנען לעבן דעם בעל תפילה, ממילא איז זיין ארט געווען באלד לעבן דעם עמוד. פארשטייט מען דאך וואספארא מין פחד איז געווען אויף דעם בעל תפילה אז דער בעל שם הקדוש איז געשטאנען לעבן אים.

איז געווען אמאל פאר כל נדרי, איידער ער איז צוגעגאנגען, האט ער זייער מגנה געווען דעם ר' דוד פורקעס, גערעדט אזוי, ער האט אים צובראכן אז א געוואלד, און נאכדעם איז ער צוגעגאנגען. דער בעל שם הקדוש איז בכלל דאך געווען זייער א גוטער מענטש און א רחמן א גרויסער, אזא צדיק איז דאך אזא רחמן, ער האט דאך געוואוסט ווער זיי זענען, ער האט דאך אלע צדיקים געקענט.

דעם אויבערשטנ'ס אונטערשריפט

למאי נפקא מינה? למבעי רחמי! א מענטש דארף אסאך בעטן דעם אויבערשטן אז וואס ער טוהט עפעס א זאך זאל די זאך זיין מיט א שלימות! דער שלימות פון די זאך איז נאר אמת - לערנען זאל מען פארן אויבערשטן - נישט פאר קיינעם; אז ער גיט עפעס צדקה זאל ער זיך אויך היטן ווי ווייט ער קען אז עס זאל נאר זיין פארן אויבערשטן אליין; תפילה - פארן אויבערשטן אליין! אט דאס איז דער אמת - דער גרעסטער אמת איז דאס, דער 'חותם של הקדוש ברוך הוא' איז אמת^ט, דער אויבערשטער חתמ'ט אים אונטער.

לאחוז בהם וע"כ יראתי פן ח"ו יכנוס בלבך ויקלקל ח"ו הדבר ושברתי את לבך בכדי שלא יהיה בך שום מחשבה זרה בלבך ואח"כ צויתי לך להתפלל.

פונקט אזוי ווי אז איך וועל אנשרייבן א שטר אז דו ביסט מיר שולדיג אסאך געלט - האט דען דער שטר עפעס א ווערד? ! אז דער לווה וועט חתמ'ענען אונטן, דעמאלט איז דאס ריכטיג, דעמאלט ווייס איך אז דער לווה קומט געלט, אבער אז דו כאפסט אן אז דער לווה איז דיר שולדיג געלט - ווער-וואס? דער עיקר איז דאך די חתימה, דאס איז דער עיקר שטר, דאס איז דער עיקר ווערד.

דער חותם פון דעם אויבערשטן איז אמת, אויב דאס איז מיט אמת - איז דאס די חתימה פון דער זאך. 'חותמו של הקדוש-ברוך-הוא הוא אמת' - איז דער פשט, ביי יעדע עובדא, ביי יעדע זאך וואס א מענטש טוהט, אפילו ער רעדט עפעס א דיבור דארטן - דער חותם פון אויבערשטן איז אמת; איז עס מיט אמת? האט דאס דער אויבערשטער ליב - קרוב ה'.

"תועבת ה' כל גבה לב" - א 'גבה לב' האט דער אויבערשטער פיינט, "אותו לא אוכל" - 'איך קען אים גארנישט פארליידן', "אין אני והוא" - 'איך קען גארנישט זיין מיט אים צוזאמען' - אזוי זאגט דער אויבערשטער.

דער אויבערשטער איז מיר גענוג!

דער רבי זאגט: "והעצה היעוצה לבטל הגאווה". ווייזט אויס, דאס איז אזא מין עצה וואס די צדיקים האבן שוין גערעדט דערפון - אן 'עצה היעוצה' - נאר התקרבות לצדיקים, דעמאלט האט ער דעם רוח הצדיק אריינצובלאזן אין אים, וואס דורך דעם קען ער ארויסטרייבן דעם 'רוח גבוה'.

דער רבי זאגט אין תורה י"א²: דער שם שד"י איז - 'שיש די באלקותו לכל בריה', ער וויל נישט קיין אנדערע זאך. וואס איז עבודה זרה? ער באגענוגט זיך נישט מיט

² אות ג', וז"ל ש: שדי הוא בחינת שיש די באלקותי לכל בריה' (כמובא בפירש"י לך לך יז). וכשאינו שומר הברית, הינו על ידי גאות, הוא עושה לעצמו עבודת אלילים, הוא מראה שאין די לו באלקותו, עד שצריך עבודת אלילים, ועל פן פוגם בשדי, שיש די באלקותו לכל בריה, עכ"ל. [ועיין מה שכתוב על זה בליקוטי הלכות הל' תפילין ה"ו, אות ח', וז"ל שם: כי שדי על שם שיש די באלקותו לכל בריה שזהו הפך הגדלות כמבאר בהתורה "אני ה' הוא שמי", עין שם. ולהמתיק הענין יותר, כי באמת תכלית האדם שיבא לתכלית הבטול באמת עד שיהיה אין ממש, דהינו שיזכה לשבר הגדלות לגמרי עד שיזכה לענוה אמתית של משה רבנו, עליו השלום, שמלבש בכל אבר ואבר. ואז זוכה לחיות חיים

דעם אלקות, אט דאס הייסט עבודה זרה. און וואס הייסט שם שד"י? דער שם שד"י איז, 'שיש די באלקותו לכל בריה'. אבער דורך גיאות, זאגט דער רבי, מאכט ער זיך אן עבודה זרה, ער ווייזט דאך 'שאין די לו באלקותו', ווייל אז דער אויבערשטער איז דיר גענוג - וואס ווילסטו נאך?! - דאס איז דאך געוואלדיגע לשונות!

דאס איז דער שם שד"י - איך באגענוגן זיך מיטן אויבערשטן! דער אויבערשטער איז מיר גענוג - ביים דאווענען, ביים לערנען, איך באגענוגן זיך מיטן אויבערשטן!

די דיבורים וואס מיר רעדן - דעם רבי'נס דיבורים, איז נאר אז מען זאל עס אויסרעדן פאר השם יתברך - 'פארוואס זאל איך וועלן אן אנדערע זאך חוץ דיר?! איך דארף נאר וועלן וואס דו ווילסט - און דו האסט דאך עס פיינט!' - גאווה האט דאך דער אויבערשטער פיינט, "גבה עינים - אותו לא אוכל", "אין אני והוא יכולין לדור יחד", "כל המתגאה כאילו עובד עבודה זרה", "הקדוש ברוך הוא שונא אותה" - 'אז דו האסט עס פיינט - פארוואס זאל איך עס וועלן?!'

דער אויבערשטער האט אויך א נחת רוח ווען מען בעט אים די ווערטער, ווארום עס איז א חשוב'ע תפילה, נישט אלע רעדן די דיבורים, עס איז א חשוב'ע תפילה דאס.

(ר' נחמן: ר' אברהם [שטערנהארץ] האט געזאגט אז עס איז געווען פון משעהרינער רב א גאנצער ביאור אויף די תורה - א גאנצער ספר בכתב יד אויף תורה י')

נצחיים להיות נכלל בו יתברך להתענג על ה' שהוא האשר המקנה אשר עין לא ראתה וכו'. וזהו בחינת שדי שיש די באלקותו לכל בריה, הינו שאינה צריה עוד שום דבר אחר, כי אינה צריה שיהיה לה שום תענוג ואחיזה באיזה גשמיות וישות פאלו צריה לה עוד ח"ו, איזה דבר אחר חוץ מאלקותו ח"ו, חלילה לה מזה, כי באמת יש די באלקותו לכל בריה. ואינה צריה עוד שום דבר אחר כלל, כי מי שיש לו עדין איזה אחיזה באיזה גשות, שהוא בחינת גשמיות וישות, שהוא רחוק מהשם יתברך, פי תועבת ה' כל גבה לב. נמצא נחשב פאלו בוחר לו איזה דבר אחר חוץ מאלקותו יתברך ועל פן באמת אמרו רבותינו זכרונם לברכה (סוטה ד'), כל המתגאה פאלו עובד עבודה זרה. ועל פן ההפך מזה שהוא ענוה אמתית, הוא בחינת שם שדי שיש די באלקותו לכל בריה, כי פשאין בו שום גשות והוא מבטל כל ההרגשות בתכלית הבטול פאלו הוא אין ממש ואין לו שם תענוג וחיית כי אם חיות השם יתברך בעצמו וזה די לו ואין צריה יותר, כי יש די באלקותו לכל בריה שיש די ענג ושמחה וחיית אמתית ונצחי באלקותו לבד יתברך ואין צריכין שום דבר אחר כלל, רק להיות אין ממש ולהתענג על ה' לבד פנ"ל, אשרי הזוכה לזה! עכ"ל. עיין עוד שם בפנים].

דער רבי האט א זאג געגעבן: "איך האב אין אייך אסאך אמת אריינגעבראכט!"^{מא}
 אז עס כאפט זיך אריין עפעס א 'רוח גבוה', איז עס שוין נישט קיין אמת.

נישט זיך גרויסן אין דאווענען, אין לערנען, אין א דבר מצוה; וואו מען גיט זיך א
 ריר, דער חינוך פון קינדער דארף אויך זיין מיט אן אמת - עס זאל נאר זיין לה' ^{מב}.



^{מא} עיין חיי מוהר"ן אות תקל"ח: אָמַר עַל אַנְשֵׁי שְׁלוֹמְנוּ שְׁקִשָּׁה לָהֶם שְׂרִימוּ אֶת עֲצָמוֹן לְהִנְהִיג בְּרַבְּנוֹת וְהִתְנַשְּׂאוֹת מִחֲמַת שְׁהַכְנַסְתִּי בָּהֶם אֶמֶת הַרְבֵּה יוֹתֵר מִדִּי.

^{מב} עיין שיש"ק (חדש) ח"ג, אות ע"ה: פעם אחת אמר מוהנ"ת: "תועבת ה' כל גבה לב" (משלי טז, ה) - ודחק תיבת 'כל', היינו לרבות אפילו כשעוסק ועובד את ה' בתורה ותפלה.

על הטוב יזכרו ידידינו היקרים

שנדבכו למען הוצאת הקונטרס

ברכת מזל טוב חמה ומיוחדת לחברינו

מו"ה יואל הלוי יוזשעף הי"ו

ירושלים

להגל נישואי בתו למזל טוב

מאת: ר' יוסף מענדל האס, וחברי המערכת

מו"ה ישראל נחמן

שימאנאוויטש הי"ו

קרית יואל

להגל הכנסת בנו כמר יום טוב ני"ו

לעותומ"צ ולמזל טוב

מו"ה שאול יחזקאל

פערלשטיין הי"ו

מאנסי

להגל הולדת הבת למזל טוב

מו"ה משה יצחק שטיינער הי"ו

מאנסי

להגל אירוסי בנו החה"ח אברהם

יהודה ני"ו למזל טוב

מו"ה מנחם דוד לאנדא הי"ו

וויליאמסבורג

להגל נישואי בתו עם החה"ח כמר מענדל

הערש יצחק פאלקאוויטש ני"ו למזל

טוב

החתונה תתקיים ברצו"ה יום ד' בשלח

באולם כתר רייזל

מו"ה ליפא לעווי הי"ו

מאנסי

להגל הולדת בנו למזל טוב



בקשו רחמים מרובים עבור האבדך אלטר

נפתלי בן ציון בן מינדל לרפ"ש

זיכרון בהיכל הי

מרת רוחמה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יצחק יעקב ב"ר מרדכי הלוי ע"ה

נלב"ע י"ד ניסן תשפ"ג

מו"ה יעקב ב"ר שמואל הכהן ע"ה

נלב"ע י"ג אייר תשפ"א

מרת פיגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים